

பிரசார் பாரதி
அகில இந்திய வானொலி, சென்னை-4
23 10 2025 THURSDAY 12 40 PM
வணக்கம், ஆகாஷ்வாணி - செய்திகள்

தலைப்புச் செய்திகள்

1. வளர்ச்சியடைந்த இந்தியா என்ற இலக்கை எட்டுவதற்கு அனைத்து பிரிவினருக்கும் சம வாய்ப்புகள் வழங்கப்பட வேண்டும் என்று குடியரசுத் தலைவர் திருமதி. திரௌபதி முர்மு வலியுறுத்தியுள்ளார்.
2. Bhai Dooj பண்டிகை இன்று கொண்டாடப்படுவதை ஒட்டி, நாட்டு மக்களுக்கு பிரதமர் திரு. நரேந்திர மோடி வாழ்த்து தெரிவித்துள்ளார்.
3. தீபாவளி பண்டிகையின் போது, நாடு முழுவதும் சுமார் ஒரு லட்சம் கோடி ரூபாய்க்கு மேல், டிஜிட்டல் பணப் பரிவர்த்தனை நடைபெற்றுள்ளதாக மத்திய அரசு கூறியுள்ளது.
4. ஐ.நா-வுடன் இணைந்து காஸா பகுதியில் வாழும் மக்களுக்கு இஸ்ரேல் நிவாரண உதவிகளை வழங்க வேண்டும் என்று சர்வதேச நீதிமன்றம் வலியுறுத்தியுள்ளது.
5. ஆசிய இளையோர் விளையாட்டுப் போட்டியில், இந்தியாவின் ரஞ்சனா யாதவ் வெள்ளிப்பதக்கம் வென்றார்.

<<<<<>>>>

வளர்ச்சியடைந்த இந்தியா என்ற இலக்கை எட்டுவதற்கு சமூகத்தில் அனைத்து பிரிவினருக்கும் சம வாய்ப்புகள் வழங்கப்பட வேண்டும் என்று குடியரசுத் தலைவர் திருமதி. திரௌபதி முர்மு வலியுறுத்தியுள்ளார்.

கேரள மாநிலம், திருவனந்தபுரத்தில் உள்ள ஆளுநர் மாளிகை வளாகத்தில் முன்னாள் குடியரசுத்தலைவர் கே.ஆர். நாராயணனின் சிலையை திறந்து வைத்து அவர் பேசினார்.

சமூக வளர்ச்சிக்கு கல்வி மிக முக்கியமானது என்று கே.ஆர். நாராயணன் வலியுறுத்தியதை குடியரசுத்தலைவர் நினைவுகூர்ந்தார்.

இந்நிகழ்ச்சியில் அம்மாநில ஆளுநர் திரு. ராஜேந்திர விஷ்வநாத் அர்லேக்கர், முன்னாள் குடியரசுத்தலைவர் திரு. ராம்நாத் கோவிந்த், பீகார் ஆளுநர் திரு. ஆரிஃப் மொஹமத் கான் உள்ளிட்டோர் கலந்து கொண்டனர்.

<<<<<>>>>

Bhai Dooj பண்டிகையை முன்னிட்டு, நாட்டு மக்களுக்கு பிரதமர் திரு. நரேந்திர மோடி வாழ்த்து தெரிவித்துள்ளார்.

அவர் இன்று வெளியிட்டுள்ள சமூகவலைதளப் பதிவில், சகோதர சகோதரிகளுக்கு இடையேயான அன்பையும், பாசத்தையும் பிரதிபலிக்கும் வகையில் இந்த பண்டிகை கொண்டாடப்படுவதாக குறிப்பிட்டுள்ளார்.

மத்திய உள்துறை அமைச்சர் திரு. அமித் ஷா வெளியிட்டுள்ள செய்தியில், இப்பண்டிகையை ஒட்டி, அனைவருக்கும் வளமும், நலமும் பெருகட்டும் என்றும் தெரிவித்துள்ளார்.

மத்திய சுகாதாரத்துறை அமைச்சர் திரு. ஜெ.பி. நட்டா வெளியிட்டுள்ள அறிக்கையில், *Bhai Dooj* பண்டிகையை ஒட்டி, அனைத்து சகோதர, சகோதரிகளுக்கும் வாழ்த்து தெரிவிப்பதாக கூறியுள்ளார்.

<<<<<>>>>

தீபாவளி பண்டிகையின் போது, நாடுமுழுவதும் சுமார் ஒரு லட்சம் கோடி ரூபாய்க்கு மேல், டிஜிட்டல் பணப்பரிவர்த்தனை நடைபெற்றுள்ளதாக மத்திய அரசு தெரிவித்துள்ளது.

இதுதொடர்பாக, மத்திய நிதியமைச்சர் அலுவலகம் வெளியிட்டுள்ள சமூகவலைதளப் பதிவில், கடந்த 18ஆம் தேதி ஒரே நாளில் இந்தப் பணப்பரிவர்த்தனை நடைபெற்றுள்ளதாக கூறப்பட்டுள்ளது.

18ஆம் தேதி முதல் தீபாவளி பண்டிகை வரை 3 நாட்களில் மட்டும் 73 கோடியே, 60 லட்சம் பரிவர்த்தனைகள் நடைபெற்றுள்ளதாகவும் அதில் தெரிவிக்கப்பட்டுள்ளது.

<<<<>>>>

பீகார் சட்டப்பேரவைக்கு 122 தொகுதிகளில் அடுத்த மாதம் 11ஆம் தேதி நடைபெறவுள்ள இரண்டாம் கட்ட தேர்தலில் போட்டியிட தாக்கல் செய்த வேட்புமனுக்களை திரும்பப் பெற இன்று கடைசி நாள் ஆகும்.

Sitamarhi, Madhupani, கிழக்கு சம்பாரன் உள்ளிட்ட 20 மாவட்டங்களைச் சேர்ந்த சட்டப்பேரவை தொகுதிகளுக்கு தேர்தல் நடைபெறவுள்ளது.

பீகார் மாநில சட்டப்பேரவைக்கு இரண்டு கட்டங்களாக அடுத்த மாதம் 6 மற்றும் 11ஆம் தேதிகளில் வாக்குப்பதிவு நடைபெறவுள்ளது.

இத்தேர்தலில் பதிவாகும் வாக்குகள் வரும் 14ஆம் தேதி எண்ணப்படும்.

<<<<>>>>

பீகார் சட்டப்பேரவை தேர்தலுக்கான பிரச்சாரம் தீவிரமடைந்துள்ளது.

பிஜேபி மூத்த தலைவரும், பிரதமருமான திரு. நரேந்திர மோடி பிஜேபி தலைமையிலான தேசிய ஜனநாயக கூட்டணி தொண்டர்களுடன் இன்று மாலை காணொலி வாயிலாக கலந்துரையாடுகிறார்.

இதுகுறித்து, பிரதமர் வெளியிட்டுள்ள சமூகவலைதளப் பதிவில், பீகார் சட்டப்பேரவை தேர்தல் வெற்றிக்காக, பிஜேபி தொண்டர்கள் அயராது பணியாற்றி வருவதாக குறிப்பிட்டுள்ளார்.

மாநிலத்தின் பல்வேறு பகுதிகளில், எதிர்க்கட்சிகளின் ஒருங்கிணைந்த கூட்டணி சார்பில் பிரச்சாரம் மேற்கொள்ளப்படும் என்று பீகார் மாநில காங்கிரஸ் தேர்தல் பொறுப்பாளர் திரு. Krishna Allavaru தெரிவித்துள்ளார்.

<<<<>>>>

ஐ.நா-வுடன் இணைந்து காஸா பகுதியில் வாழும் மக்களுக்கு இஸ்ரேல் நிவாரண உதவிகளை வழங்க வேண்டும் என்று சர்வதேச நீதிமன்றம் வலியுறுத்தியுள்ளது.

இதுதொடர்பாக, 11 நீதிபதிகள் அடங்கிய அமர்வு வெளியிட்டுள்ள உத்தரவில், பாலஸ்தீனப் பகுதியில் மனித உரிமைச் சட்டங்கள் பின்பற்றப்பட வேண்டும் என்றும் கூறப்பட்டுள்ளது.

மேலும், காஸா பகுதியில் உணவு, குடிநீர், மருத்துவ உதவிகள் கிடைப்பது உறுதி செய்யப்பட வேண்டும் என்றும் அதில் தெரிவிக்கப்பட்டுள்ளது.

இந்நிலையில், சர்வதேச நீதிமன்றத்தின் இந்த உத்தரவை ஐ.நா பொதுச்செயலாளர் திரு. அன்டோனியோ குட்டரஸ் வரவேற்றுள்ளார்.

நீதிமன்றத்தின் அறிவுறுத்தலை பின்பற்றுமாறு அவர் இஸ்ரேலை கேட்டுக் கொண்டுள்ளார்.

இதனிடையே, சர்வதேச நீதிமன்றத்தின் உத்தரவை இஸ்ரேல் வெளியுறவு அமைச்சகம் நிராகரித்துள்ளது.

சர்வதேச சட்டத்தை அரசியலாக்குவதாக இஸ்ரேல் குறைகூறியுள்ளது.

<<<<>>>>

நாமக்கல் மாவட்டம், சேந்தமங்கலம் தொகுதி சட்டப்பேரவை உறுப்பினர் கே. பொன்னுசாமி உடல்நலக் குறைவால் இன்று காலை காலமானார். அவருக்கு வயது 74.

நெஞ்சுவலி காரணமாக, அவர் இன்று காலை நாமக்கல்லில் உள்ள தனியார் மருத்துவமனைக்கு கொண்டு செல்லப்பட்டதாகவும், சிகிச்சை பலனின்றி அவர் உயிரிழந்ததாகவும் மருத்துவமனை அறிக்கை தெரிவிக்கிறது.

திமுகவைச் சேர்ந்த கே. பொன்னுசாமி, சேந்தமங்கலம் தொகுதியிலிருந்து இரண்டு முறை சட்டப்பேரவைக்கு தேர்ந்தெடுக்கப்பட்டார்.

2006ஆம் ஆண்டு முதல் முறையாக சட்டப்பேரவைக்கு தேர்வு செய்யப்பட்டார், பின்னர் 2021ஆம் ஆண்டு நடைபெற்ற தேர்தலிலும் வெற்றிபெற்று சட்டப்பேரவை உறுப்பினராக அவர் பணியாற்றி வந்தார்.

அவரது மறைவுக்கு திமுக தலைவரும், முதலமைச்சருமான திரு. மு.க.ஸ்டாலின் ஆழ்ந்த இரங்கல் தெரிவித்துள்ளார்.

<<<<>>>>

சபரிமலை அய்யப்பன் கோவில் தங்கத்தகடு முறைகேடு தொடர்பான வழக்கில், கோவில் முன்னாள் நிர்வாக அதிகாரி முராரி பாபு கைது செய்து செய்யப்பட்டுள்ளார்.

முறைகேடு தொடர்பாக, கோட்டயம் மாவட்டத்தில் உள்ள அவரது இல்லத்தில் நேற்றிரவு சிறப்பு புலனாய்வு குழுவினர் நடத்திய விசாரணைக்குப் பின்னர் அவர் கைது செய்யப்பட்டதாக அதிகாரிகள் தெரிவித்தனர்.

சபரிமலை அய்யப்பன் கோவில் தங்கத்தகடு முறைகேட்டில் 2019ஆம் ஆண்டு முதல் அவர் ஈடுபட்டதாக தெரிகிறது.

இதனையடுத்து, கடந்த ஆண்டு அவரை கோவில் நிர்வாகம் பணியிடைநீக்கம் செய்தது.

<<<<>>>>

வங்கக்கடலில் நிலவிய காற்றழுத்த தாழ்வுப் பகுதி வலுவிழந்ததன் காரணமாக, தமிழகத்தின் பல்வேறு பகுதிகளில் ஆங்காங்கே லேசானது முதல் மிதமான மழை பெய்யக்கூடும் என்று சென்னை வானிலை ஆய்வு மையம் தெரிவித்துள்ளது.

கடந்த 24 மணி நேரத்தில் பெய்த மழை காரணமாக, தமிழகத்தின் ஏரி மற்றும் அணைகளிலிருந்து உபரிநீர் அவ்வப்போது திறந்துவிடப்படுவதாக எமது செய்தியாளர்கள் தெரிவிக்கின்றனர்.

(வாய்ஸ் பைட் – சிவக்குமார் - குமார் 38+41 sec.)

திருவண்ணாமலை மாவட்டத்தில் உள்ள சாத்தனூர் அணையிலிருந்து 5 ஆயிரத்து 200 கனஅடி நீர் வெளியேற்றப்பட்டு வருகிறது.

சென்னைக்கு குடிநீர் வழங்கும் செம்பரம்பாக்கம், புழல் ஏரிகளிலிருந்தும் உபரிநீர் வெளியேற்றப்படுகிறது.

தாழ்வான பகுதிகளில் வசிக்கும் மக்கள் பாதுகாப்பான இடங்களில் தங்க வைக்கப்பட்டு, நிவாரண உதவிகள் வழங்கப்பட்டு வருகின்றன.

சென்னையில் 22 சுரங்கப் பாதைகளில் தேங்கிய மழைநீர் அகற்றப்பட்டு வருவதாக சென்னை மாநகராட்சி கூறியுள்ளது.

<<<<<>>>>

ஆசிய இளையோர் விளையாட்டுப் போட்டியில், இந்தியாவின் ரஞ்சனா யாதவ் வெள்ளிப்பதக்கம் வென்றார்.

பஹ்ரைனில் நடைபெற்றுவரும் இப்போட்டியின் மகளிர் 5 ஆயிரம் மீட்டர் நடை போட்டியில் அவர் இப்பதக்கத்தை கைப்பற்றினார்.

<<<<◇>>>>

ஆஸ்திரேலியாவுக்கு எதிரான இரண்டாவது ஒருநாள் கிரிக்கெட் போட்டியில், முதலில் பேட் செய்து வரும் இந்தியா சற்றுமுன்வரை 48 ஓவரில் 8 விக்ெட் இழப்புக்கு 255 ரன் எடுத்துள்ளது.

அடிவெய்டில் நடைபெற்று வரும் இப்போட்டியில், டாஸ் வென்ற ஆஸ்திரேலிய அணி முதலில் பந்துவீச தீர்மானித்தது.

<<<<◇>>>>

செர்பியாவில் நடைபெற்று வரும் 23 வயதுக்குட்பட்டோருக்கான உலக மல்யுத்த சாம்பியன் போட்டியில், இந்தியாவின் *Vishvajit* வெண்கலப்பதக்கம் வென்றார்.

ஆடவர் 55 கிலோ எடைப்பிரிவில் அவர் இப்பதக்கத்தை கைப்பற்றினார்.

<<<<◇>>>>